

رسول اللہ صَلَّی اللہُ عَلَیْہِ وَاٰلَہٖ وَمَسِیٰ سے حقیقی محبت کے تقاضے

درس : پروفیسر محمد یوسف جنگوود

عَنْ عَبْدِ الرَّحْمَنِ بْنِ أَبِي قَرَادَةِ أَنَّ النَّبِيَّ صَلَّى اللَّهُ عَلَيْهِ وَسَلَّمَ تَوَضَّأَ يَوْمًا فَجَعَلَ
أَصْحَابَهُ يَتَمَسَّحُونَ بِوَضُوئِهِ، فَقَالَ لَهُمُ النَّبِيُّ صَلَّى اللَّهُ عَلَيْهِ وَسَلَّمَ: ((مَا يَحِيلُكُمْ عَلَى
هَذَا؟)) قَالُوا: حُبُّ الْلَّهِ وَرَسُولِهِ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: ((مَنْ سَرَّهُ أَنْ يُحِبَّ
اللَّهَ وَرَسُولَهُ أَوْ يُحِبَّ اللَّهَ وَرَسُولَهُ فَلَيَصُدُّ حَدِيثَهُ إِذَا حَدَّثَ وَلَيُؤَذَّ
إِذَا اتَّخِمَ وَلَيُحِسِّنَ جَوَارَ مَنْ جَاَوَرَهُ)) (رواہ البیهقی فی شعب الایمان)
حضرت عبدالرحمن بن ابی قرادہ رضی اللہ عنہ سے روایت ہے کہ رسول اللہ صَلَّی اللہُ عَلَیْہِ وَسَلَّمَ نے ایک دن وضو
فرمایا تو آپؐ کے صحابہ رضی اللہ عنہم وضو کا پانی لے لے کر (اپنے چہروں اور جسموں پر) لئے
گئے آپؐ نے فرمایا: ”تم کو کیا چیز اس فعل پر آمادہ کرتی ہے اور کون ساجد ہے تم سے یہ
کام کرتا ہے؟“ انہوں نے عرض کیا: ”اللہ اور اس کے رسولؐ کی محبت“۔ ان کا یہ
جواب سن کر آپؐ نے فرمایا: ”جس شخص کو یہ بات پسند ہو کہ اس کو اللہ اور اس کے رسولؐ
سے حقیقی محبت ہو یا یہ کہ اللہ اور اس کے رسولؐ اس سے محبت کریں تو اسے چاہیے کہ
جب وہ بات کرے تو ہمیشہ سچ ہو لے اور جب کوئی امانت اس کے پروردگاری جائے تو ادنیٰ
خیانت کے بغیر اس کو ادا کرے اور جس کے پڑوں میں اس کا رہنا ہو اس کے ساتھ
بہتر سلوک کرئے۔“

رسول اللہ صَلَّی اللہُ عَلَیْہِ وَسَلَّمَ اوضو فرمادیے تھے صحابہؐ آپؐ کے وضو کے پانی کو ہاتھوں میں لے کر
اپنے جسموں پر ل رہے تھے۔ آپؐ نے اُن سے دریافت فرمایا کہ وہ یہ کام کیوں کر رہے ہیں؟
جواب میں انہوں نے عرض کیا کہ ہم یہ کام اللہ کی محبت اور اس کے رسولؐ کی محبت میں کر رہے ہیں۔ اس پر آپؐ صَلَّی اللہُ عَلَیْہِ وَسَلَّمَ نے انہیں وہ تین عمل بتائے جو اللہ اور اس کے رسولؐ کی محبت کا باعث

ہیں۔ خور کرنے کا مقام ہے کہ آپ ﷺ نے اُن کے اس عمل پر نہ تو پسندیدگی کا اظہار کیا اور نہ ہی ناراض ہوئے۔ پسندیدگی کا اظہار تو اس لیے نہیں کیا کہ عقیدت پر اکتفا عمل میں کوتاہی کا باعث بنتا ہے اور سہل پسند نفس اس بات کو کافی سمجھتا ہے کہ اس کا تعلق کسی خدار سیدہ بزرگ کے ساتھ ہے اور یہ بات اُس کو دوسرے ضروری اعمال کے جلا نے میں سست کر دیتی ہے جو کہ اسلامی تعلیمات کے خلاف ہے۔ اسلام تو عمل پر زور دیتا ہے۔ رسول اللہ ﷺ اُمّت کو یہ بات سمجھانا چاہتے تھے کہ اللہ اور اس کے رسولؐ کے ساتھ محبت کا تقاضا یہ ہے کہ اسلامی اخلاق و اقدار کو اپنایا جائے۔ عقیدت کے اظہار کا یہی بہترین طریقہ ہے۔ یہی وجہ ہے کہ رسول اللہ ﷺ اس بات کو پسند نہ کرتے تھے کہ آپؐ کسی محفل میں جائیں تو اہل محفل کھڑے ہو کر عقیدت کا اظہار کریں۔ اسی طرح اس موقع پر بھی آپؐ نے پسندیدگی کا اظہار نہیں کیا کہ اُن کے وضو کے پانی کو دوسرے لوگ عقیدہ استعمال کریں۔

صحابہؓ کے اس عمل پر ناپسندیدگی کا اظہار رسول اللہ ﷺ نے اس لیے نہیں کیا کہ آپؐ کے وضو کا مستعمل پانی پاک تھا اور اس سے فائدہ اٹھایا جا سکتا تھا۔ عام لوگوں کے وضو کا مستعمل پانی پاک نہیں رہتا، کیونکہ وضو کے پانی کے ساتھ جہاں اعضاء کی گرد و غبار یا میل کچیل شامل ہو جاتی ہے وہاں ہاتھ پاؤں، آنکھوں اور کافنوں وغیرہ کے صیرہ گناہ بھی پانی میں مل کر اسے آلودہ اور ناقابل استعمال بنادیتے ہیں۔ مگر رسول اللہ ﷺ کے اعضاء تو نورانیت سے بھر پور تھے۔ آپؐ کے استعمال شدہ پانی کے آلودہ ہونے کا کوئی سوال ہی نہیں تھا، لہذا آپؐ نے صحابہ کو اپنے وضو کے مستعمل پانی کو استعمال کرنے سے روکا نہیں، البتہ انہیں تن بہت ضروری اعمال کی ترغیب دی۔ پہلی بات یہ کہ ہمیشہ حج بولیں، کیونکہ جھوٹ کبیرہ گناہ ہے جو کوئی دوسرے گناہوں کا سبب بنتا ہے۔ یہ بہت بڑی اخلاقی کمزوری ہے۔ جھوٹ کی عادت انسان کے عزت و وقار کو ختم کر دیتی ہے۔ جھوٹ بول کر روزی کمانے سے رزق میں حرام شامل ہو جاتا ہے اور حرام روزی عبادت اور دعا کی قبولیت میں رکاوٹ بن جاتی ہے۔ جھوٹ کو آپؐ نے منافقت کی علامتوں میں سے ایک علامت بتایا ہے۔ حضرت ابو امامہ باہمیؓ سے مروی ہے کہ آپ ﷺ نے ارشاد فرمایا:

((يُطْبِعُ الْمُؤْمِنُ عَلَى الْغِلَالِ كُلِّهَا إِلَّا الْخِيَانَةُ وَالْكَذَبُ))^(۱)

”مؤمن کی طبیعت اور فطرت میں ہر خصلت کی گنجائش ہے سوائے خیانت اور

جھوٹ کے۔

ایک متفق علیہ حدیث میں ہے کہ رسول اللہ ﷺ نے فرمایا: ”جھوٹ سے دور رہو بے شک جھوٹ بولنے کی عادت آدمی کو سرکشی و نافرمانی کے راستے پر ڈال دیتی ہے اور سرکشی دوزخ تک پہنچادیتی ہے۔ پس آپ نے اس موقع پر بھی اپنے عقیدت مندوں کو ہمیشہ بوجانے کی تلقین فرمائی۔

دوسری بات رسول اللہ ﷺ نے یہ ارشاد فرمائی کہ جب تمہارے پاس امانت رکھی جائے تو وہ پوری کی پوری واپس لوٹاؤ۔ گویا آپ نے خیانت کے ارتکاب سے روکا اور امانت داری اپنانے کی تلقین کی۔ خیانت بہت بڑی اخلاقی برآئی ہے۔ آپ ﷺ نے منافقت کی علامتوں میں سے ایک علامت خیانت کو قرار دیا ہے۔ امانت داری کا مفہوم بہت وسیع ہے۔ ہر معاهدہ امانت ہے اور اس کی پابندی نہ کرنا خیانت ہے۔ اپنے فرائض منصی میں کوتاہی کا ارتکاب بھی خیانت ہے۔ کسی حق دار کو اُس کے حق سے محروم کرنا خیانت ہے۔ ایک آدمی کسی دوسرے کے ساتھ رازداری کی بات کرتا ہے تو اس بات کا ذکر دوسروں کے سامنے کرنا خیانت ہے۔ الغرض کسی بھی ذمہ داری کے پورا کرنے میں کوتاہی کرنا امانت میں خیانت کرنا ہے۔

رسول اللہ ﷺ کے مستعمل پانی کو جسم پر لینے والے صحابہ کرام ﷺ کو تیسری بات آپ نے یہ ارشاد فرمائی کہ اپنے ہمسائے کے ساتھ اچھارو یہ رکھیں۔ ہمسائے کے ساتھ حسن سلوک کے متعلق حضرت عائشہ زینبیہ سے مروی آپ ﷺ کا ارشاد ہے:

((مَا زَالَ جِبْرِيلُ يُوَصِّيُ الْجَعَارَ حَتَّىٰ ظَفَنَتْ أَنَّهُ سَيُورَثُهُ))^(۱)

”جبیریل ﷺ پروردی کے حق کے بارے میں مجھے برا برتا کید کرتے رہے، یہاں تک کہ میں خیال کرنے لگا کہ وہ اس کو وارث قرار دے دیں گے۔

ایک موقع پر رسول اللہ ﷺ نے تین دفعہ اللہ کی قسم کھا کر فرمایا:

((لَا وَاللَّهِ لَا يُوْمِنُ، لَا وَاللَّهِ لَا يُوْمِنُ، لَا وَاللَّهِ لَا يُوْمِنُ)) قَالُوا : وَمَنْ

ذَلِكَ يَارَسُولَ اللَّهِ عَلَيْهِ السَّلَامُ؟ قَالَ : ((جَاءَ لَا يُأْمِنُ جَاهِرًا بَوَاقِه))^(۲)

(۱) صحيح البخاري، كتاب الأدب، باب الوصاة بالجار، و صحيح مسلم، كتاب البر والصلة والأداب، بباب الوصية بالجار والاحسان اليه۔

(۲) مسنـد احمد۔

”اللہ کی قسم وہ شخص صاحب ایمان نہیں، اللہ کی قسم وہ شخص صاحب ایمان نہیں، اللہ کی قسم وہ شخص صاحب ایمان نہیں!“ صحابہ نے عرض کیا: یا رسول اللہ ﷺ کون؟ آپ نے فرمایا: ”جس کا پڑوی اس کی شرارت تو سے محفوظ و مأمون نہ ہو۔“

ہمسایہ ہر وقت کا ساتھی ہوتا ہے، اگر اس کی طرف سے برا سلوک ہو رہا ہو تو زندگی اچیرن ہو جاتی ہے۔ اس کے برعکس اگر ہمسائے آپس میں حسن سلوک کے ساتھ رہ رہے ہوں تو دونوں کو چیزوں کو سکون میسر ہو گا۔ وقت پڑنے پر ایک ہمسایہ دوسرے ہمسائے کا ہمروہ اور نگسار ہو گا۔ حقوق ہمسایہ کے بارے میں ایک دفعہ رسول اللہ ﷺ نے ارشاد فرمایا:

(مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَيُكْرِمْ جَارَةً) (٤)

”جو شخص اللہ اور یوم آخرت پر ایمان رکھتا ہو اس کے لیے لازم ہے کہ اپنے پڑوی کے ساتھ اکرام کا معاملہ کرے۔“

ہمسائے کی تکلیف اور آرام کا خیال رکھنا بہت ضروری ہے۔ ایک حدیث میں آپ ﷺ نے پڑوی کے حقوق اس طرح بتائے ہیں:

(إِنْ مَرَضَ عُذْتَهُ وَإِنْ مَاتَ شَيْعَتَهُ وَإِنْ اسْتَقْرَضَكَ أَقْرَضْتَهُ وَإِنْ أَعْوَرَ سَتَرَتَهُ وَإِنْ أَصَابَهُ خَيْرٌ هَنَّا تَهُ وَإِنْ أَصَابَتْهُ مُصِيبَةٌ عَزَّى تَهُ وَلَا تَرْفَعْ بِنَائِكَ فَوْقَ بِنَائِهِ فَتَسْدُدْ عَلَيْهِ الرِّيحُ ، وَلَا تُوْذِيهِ بِرِيحٍ قَدْرِكَ إِلَّا أَنْ تَعْرِفَ لَهُ مِنْهَا) (٥)

”اگر بیمار ہو جائے تو اس کی عیادت اور خبر گیری کرو۔ انتقال کر جائے تو اس کے جنازے کے ساتھ جاؤ۔ قرض مانگئے تو قرض دو۔ اگر کوئی برآ کام کر بیٹھے تو پردہ پوشی کرو۔ اگر اسے کوئی نعمت ملے تو اس کو مبارک باد دو۔ اگر اسے کوئی مصیبت پہنچ تو تعزیت کرو۔ اپنی عمارت اس کی عمارت سے اس طرح بلند کرو کہ اس کے گھر کی ہوا بند ہو جائے۔ تمہاری ہانڈی کی مہک اس کے لیے باعث ایذا نہ ہو! لایہ کہ اس میں سے

(٤) صحيح البخاري، كتاب الأدب، باب من كان يؤمن بالله واليوم الآخر فلا يوذ جاره۔ وصحیح مسلم، كتاب الإيمان، باب الحث على اكرام العjar والضیف ولزوم الصمت الا عن الخبر۔

(٥) رواه الطبراني في الكبير، (باتی صفحہ 50 پر)